

К ОПУБЛИКОВАНИЮ

КОМИ РЕСПУБЛИКАЛӨН ОЛАНПАС

**Йөзлы, кодъяс пырлісны бать-мамтөм,
бать-мам дөзьөртөг кольөм челядь, бать-мамтөм
да бать-мам дөзьөртөг кольөм челядь лыдысь йөз
категорияө да кодъяслы тырөма 23 арөс,
социальнөя отсалан содтөд мера йылысь**

Примитөма Коми Республикаса

Каналан Сөветөн

2021 вося өшым төлысь 15 лунö

1 статья. Тайö Оланпасыс урчитö йөзлы, кодъяс пырлісны бать-мамтөм, бать-мам дөзьөртөг кольөм челядь, бать-мамтөм да бать-мам дөзьөртөг кольөм челядь лыдысь йөз категорияө да кодъяслы тырөма 23 арөс, олан жыр ньөбөм вылө отчыдысь социальнөй мынтөмөн социальнөя отсалан содтөд мера (водзö – социальнөй мынтөм).

Тайö Оланпасын вөдитчан медшөр кыввежөртасъясөн вөдитчöны сійö жö вежөртасын, мый и «Бать-мамтөм да бать-мам дөзьөртөг кольөм челядьлы социальнөя отсалан содтөд гарантияс йылысь» Федеральнөй оланпасын (водзö – Федеральнөй оланпас).

2 статья. Социальнөй мынтөмсö сетöны йөзлы, кодъяс олöны Коми Республика мутасын, кодъяс пырлісны бать-мамтөм, бать-мам дөзьөртөг кольөм челядь, бать-мамтөм да бать-мам дөзьөртөг кольөм челядь лыдысь йөз категорияө да кодъяслы тырөма 23 арөс, кодъясöс пыртөма Федеральнөй оланпаслөн 8 статья подув вылын да «Горъя категория гражданаөс оланінөн (олан жыръясөн) мөгмөдөм серти социальнөя отсалан мераяс сетөмкөд йитчөм откымын юалөм йылысь» Коми Республикаса

Оланпас серти бать-мамтөм да бать-мам дөзьөртөг кольөм челядълөн, бать-мамтөм да бать-мам дөзьөртөг кольөм челядь лыдысь йөзлөн, йөзлөн списокө, кодъяс пырлісны бать-мамтөм да бать-мам дөзьөртөг кольөм челядь, бать-мамтөм да бать-мам дөзьөртөг кольөм челядь лыдысь йөз категорияö да кодъяслы тырөма 23 арөс, кодъясөс колө могмөдны муниципальной специализируйтөм оланін фондусь олан жыръясөн, кутшөмъясөс сетөны специализируйтөм олан жыръяс медалан сёрнитчөмъяс серти, эмөсь кө лоөмторъяс, кутшөмъяс петкөдлөны, мый татшөм йөзус социальнөя адаптируйтчөмаөсь ашөра олөм дорө.

Социальной мынтөмсө сетөны тайө статьяса медводдза юкөнын индөм йөз лыдысь мортлы сэк, кор сійөс сетөмла шыөдчан кадпас вылө абу оланін йылысь оланпастэчасөн урчитөм подувъяс серти специализируйтөм олан жыр медалан сёрнитчөм серти муниципальной специализируйтөм оланін фондусь олан жыр сылы сетөм йылысь оланпас серти вынсялөм ёрдлөн шуөм либө татшөм мортөс олан жырйөн, сы лыдын специализируйтөм олан жыр медалан сёрнитчөм серти муниципальной специализируйтөм оланін фондусь олан жырйөн, могмөдөм йылысь ёрдын вензём.

Социальной мынтөмыс сетсё өтчыдысь тайө Оланпаслөн 4 статья серти индөм мындаын.

Социальной мынтөм сетан пөрадоксө, формасө да условиеяссө, тайө статьяса медводдза юкөнын индөм лоөмторъяссө урчитө Коми Республикаса Вескөдлан котыр.

3 статья. Тайө Оланпассө збыльмөдөм могысь олан жыр улын гөгөрвосьө олан жыръяслы урчитөм корөмъяслы лөсялана олан керка, кодөс абу шуөма овны туйтөмөн, либө уна патераа керкаын патера, коді оз пыр аварийнөй оланін фондө, кодъяс меститчөны Коми Республика мутасын (оланпастэчасөн урчитөм пөрадокын тупкысысь олан пунктъяслөн мутас кындзи) (водзö – олан жыр).

Социальной мынтөмсө сетөны тайö Оланпаслөн 2 статьяын индөм йöz лыдысь мортлөн эмбурö либö татшөм мортлөн, сылөн верöслөн (гöтырлөн), челядълөн öтувья эмбурö олан жыр ньöбöм вылö, кодöс благоустроитöма олан пунктлөн условияс серти, кöни ньöбöны олан жырöсö, кодлөн öтувья площадьыс олан жыр площадьлөн учётной норма ыдждаысь абу этшаджык, кутшöмөн вöдитчöны гражданаöс, кодьяслы колö бурмöдны олан условияс, учёт вылö босьтöм могысь, да кутшöмöс урчитö олан жыр ньöбанін серти меставывса асвеськöдлан орган.

Тайö Оланпаслөн 2 статьяын индөм йözөн социальной мынтöм тшöт весьтö олан жыр эмбурö ньöбöмсö тöд вылö босьтöны Федеральной оланпаслысь 8 статья збыльмöдигөн.

4 статья. Социальной мынтөмсө сетөны мындаын, мыйта индöма 38 квадратной метр ньöбан олан жырлөн öтувья площадь да Коми Республикаын олан жырлөн 1 квадратной метр öтувья площадьлөн шöркодь рыночной дон серти, мый урчитöма Россия Федерацияса Воськöдлан котырөн уполномочитöм федеральной олöмö пöртысь власьт органөн волөн IV квартал вылö, мый мунö öнiя финансöвöй во водзын, но ньöбан олан жырлөн донысь абу унджык.

Тайö Оланпаслөн 2 статьяын индөм йöz, социальной мынтöм сьöм тшöт весьтö олан жыр ньöбигөн вермöны вöдитчыны ас сьöмөн да (либö) заёмной (кредитной) сьöмөн, материнской (семейной) капитал сьöмөн (сьöм юкөнөн), дiнмуса семейной капитал сьöмөн (сьöм юкөнөн).

5 статья. Тайö Оланпас збыльмöдöмкöд йитчöм рöскöдсö сьöмөн могмöдöны лöсялана финансöвöй во да планöвöй кадколаст вылö Коми Республикаса республиканской сьöмкуд сьöм тшöт весьтö.

6 статья. Тайö Оланпасыс вынсялö 2022 вося тövшöр тöлысь 1 лунсянь.

Коми Республикаса Веськӧдлан котырлы примитны нормативнӧй
инӧда актъяс, кутшӧмъяс могмӧдӧны тайӧ Оланпас збыльмӧдӧмсӧ.

Коми Республикаса Юралысь

В.В. Уйба

Сыктывкар

2021 вося ӧшым тӧлысь 24 лун

160-РЗ №